

اہل کتاب کے ذبیحہ کی حلت و حرمت

ہمارے ملک سے جو لوگ تعلیم یا تجارت یا دوسری اغراض کے لیے یورپ اور امریکہ جاتے ہیں ان کو بالعموم اس مسئلے سے سابقہ پیش آتا ہے کہ وہاں اسلامی نقطہ نظر سے حلال غذا بمشکل ملتی آتی ہے۔ کچھ لوگ تو حلال و حرام کی جس ہی نہیں رکھتے اس لیے وہ بلا تکلف ہر طرح کا کھانا وہاں کھا لیتے ہیں۔ کچھ اور لوگ کھانے پینے کی مشکلات سے تنگ آکر وہی سب کچھ کھانے لگتے ہیں جو وہاں حلال ہے مگر دل میں یہ ضرور سمجھتے ہیں کہ یہ حرام غذا ہے جو ہم کھا رہے ہیں۔ البتہ ایک اچھی خاصی تعداد ایسے لوگوں کی بھی ہے جو حلال کی پابندی اور حرام سے پرہیز کرنا چاہتے ہیں انہی کی طرف سے اکثر یہ سوالات آتے رہتے ہیں کہ ان ممالک میں غذا کی حرمت و حلت کے حدود کیا ہیں اور ہم کیا کھائیں اور کن چیزوں سے پرہیز کریں۔ اس سے پہلے میرے پاس اس سلسلے میں جو سوالات وقتاً فوقتاً آئے ہیں ان کے مختصر جوابات نجی طور پر اور ان صفحات میں بھی دیئے جاتے رہے ہیں۔ لیکن اب اس مسئلے نے ایک دوسرا رخ اختیار کیا ہے۔ بعض دوسرے مسلمان ملکوں سے جو لوگ مغربی ممالک میں جاتے ہیں، ہمارے ہاں کے نوجوان ان کو بے تکلف وہ گوشت کھاتے دیکھتے ہیں جو خدا کا نام لیے بغیر مشینوں سے کٹ کر آتا ہے۔ اس پر ان کے درمیان بحثیں چھڑ جاتی ہیں اور وہ دلیل میں اپنے علماء کے فتوے پیش کر دیتے ہیں جنہوں نے اس گوشت کو حلال قرار دیا ہے۔ اس کی ایک تازہ نظیر مندرجہ ذیل خط ہے جو ایک پاکستانی نوجوان کی طرف سے حال میں میرے نام آیا ہے۔ یہ خط اور علمائے عراق کے وہ فتوے جن کی نقل مراسلہ نگار نے ارسال کی ہے، دیکھنے کے بعد شدت کے ساتھ یہ ضرورت محسوس ہوتی ہے کہ اس مسئلے کی پوری علمی تحقیق شائع کر دی جائے تاکہ ہمارے ہاں کے لوگ ان بحثوں سے متاثر نہ ہو کر کوئی غلط روش نہ اختیار کر بیٹھیں، اور اگر ممکن ہو تو خود بیرونی مسلم ممالک کے لوگوں کی بھی اصلاح خیال ہو سکے۔

پاکستانی نوجوان کا خط | یہ پاکستانی نوجوان، جو آج کل لندن میں زیر تعلیم ہیں، لکھتے ہیں :

گوشت کا مسئلہ میرے اور مشرق وسطیٰ کے طلبہ کے مابین بہت باعث نزاع ہے۔ اس پر بہت بحثیں ہو چکی ہیں۔ رسائل و مسائل میں آپ نے جو دلائل بیان کیے ہیں وہ ان کے سامنے مختلف طریقوں سے بار بار پیش کر چکا ہوں۔ لیکن ان کی سمجھ میں نہیں آتا ہے۔ اب دوا سلام پسند دوستوں نے عراق سے دو فتوے منگوائے ہیں۔ انہیں اصرار ہے کہ آپ تک پہنچاؤں اور آپ ان میں دیئے ہوئے دلائل کو شرق و اردو و کریں لہذا دونوں کی نقل منسلک ہیں۔ ان کو آپ کے جواب کا انتظار رہے گا۔

گوشت کے مسئلے میں ایک چیز جس کا علم مجھے نہیں ہے وہ یہ ہے کہ کیا حلال کئے کی کوئی متعین صورت قرآن یا حدیث میں دی گئی ہے ؟ یا اللہ کا نام لیکر مشین سے فروج کیا جاسکتا ہے ؟

چونکہ مختلف مغربی ممالک میں ذبح کرنے کے مختلف طریقے رائج ہیں لہذا جب تک ہر طریقے کی تفصیل نہ معلوم ہو اس وقت تک ان کے ہر ذبیحے کو مردار کہنا بہت مشکل ہے۔ اس بنا پر میں مردار کو حرام بنا کر گفتگو نہیں کرتا بلکہ ان دو آیات کو مرکز گفتگو بنانا ہوں جن میں اللہ کا نام نہ لیے ہوئے گوشت سے منع کیا گیا ہے اور غیر اللہ کے نام پر ذبح کرنے کو حرام کیا گیا ہے۔

اس کے ساتھ علمائے عراق کے جو فتوے انہوں نے بھیجے ہیں ان کا لفظ بلفظ ترجمہ حسب ذیل ہے :

فتویٰ نمبر ۱۰ | ذبیحہ اہل کتاب کے بارے میں آپ کے استفسار کا جواب یہ ہے کہ اللہ تعالیٰ جن کا کوئی حکم حکمت سے خالی نہیں۔ مسلمانوں کے لیے اہل کتاب کا کھانا حلال کرتے ہوئے یہ فرمایا کہ ”اہل کتاب کا ذبیحہ تمہارے لیے حلال ہے“ بلکہ یہ فرمایا ہے کہ ”اہل کتاب کا کھانا تمہارے لیے حلال ہے“ اَوْ طَعَامُ الَّذِينَ يَتُوبُ اُولَئِكَ لَكُمْ اِنْ اُتُوا اِلَيْكُمْ۔ اس کا یہ مطلب ہوا کہ یہ یہ دونوں ناری کے پادری اہل کتاب بھی کھاتے ہیں، محض خود خنزیر، وہ مسلمانوں کے لیے حلال ہے۔

اور اللہ تعالیٰ کی جانب سے ان کے فیجہ پر یہ شرط عائد نہیں کی گئی کہ اُس پر اللہ کا نام یا کیا ہو یا وہ اہل اسلام کے طریقے پر فزخ کیا گیا ہو۔

سورہ المائدہ (رکوع ۱۰) میں آئندہ ہے کہ نبی صلی اللہ علیہ وسلم دین کو مکمل کر کے اس دنیا سے رخصت ہوئے ہیں جیسا کہ اللہ تعالیٰ کے اس ارشاد سے واضح ہے کہ اَلْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي۔ اس سلسلے میں لطیف بات یہ ہے کہ جس آیت میں طعام اہل کتاب کی اباحت کا حکم دیا گیا ہے وہ مذکورہ تکمیل دین والی آیت سے صرف چند سطریں کے فاصلہ پر وارد ہے۔ جس کا قریبی تعلق یہ بتاتا ہے کہ جس طرح اللہ تعالیٰ کا دین مکمل اور دائمی ہے اور اس کے دوسرے احکام ابدی اور ناقابلِ تسخیر و تغیر ہیں اسی طرح طعام اہل کتاب کی حلت کا حکم بھی اہل ہے۔ اسے اللہ تعالیٰ نے کسی خاص زمانے کے ساتھ وابستہ نہیں رکھا۔ اور یہ بھی ظاہر ہے کہ یہ حکم نازل کرنے وقت اللہ تعالیٰ کے علم میں تھا کہ آئندہ چل کر اہل کتاب کے ہاں جانوروں کو سر میں میخ مار کر ذبح کرنے کا طریقہ جاری ہو گا۔ علاوہ ازیں خود نبی صلی اللہ علیہ وسلم کا عمل موجود ہے کہ ایک بار ایک یہودی عورت نے آپ کو زہر کو کو بکری دعوت میں پیش کی۔ اور آپ نے یہ دریافت کیے بغیر اسے نہ دل فرمایا کہ اس بکری کو اللہ کا نام لے کر ذبح کیا گیا ہے یا نہیں یا اس کے ذبح کرنے میں کوئی طریقہ اختیار کیا گیا ہے۔ چنانچہ اسی ضمن میں آپ کا ارشاد ہے کہ ”اللہ تعالیٰ نے اپنی کتاب میں جس چیز کو حلال ٹھہرا دیا ہے وہ حلال ہے اور جسے حرام قرار دیا ہے وہ حرام ہے اور جس کے بارے میں اللہ تعالیٰ نے جس کی ذات لسیان سے پاک ہے۔ بعض اپنی رحمت سے سکوت فرمایا ہے تم اس کے متعلق کُریمت کرو۔“ نیز آپ نے فرمایا: جس چیز کی مراحت میں نے تم سے نہیں کی اُس کے بارے میں تم مجھ سے نہ پوچھو۔ کیونکہ تم سے پہلے لوگ بھی انبیاء سے بکثرت سوالات کرنے اور اختلافات کرنے کی وجہ سے ہلاک ہوئے۔ پس جب میں کسی چیز سے تمہیں روک دوں تم اُس سے رُک جاؤ اور جب کسی کام کا حکم دوں تو اُسے جہاں تک

امام ابن القری العافری نے بدلائل ثابت کیا ہے کہ اگر عیسائی مرغی کی گردن تلوار سے اڑا دیتا ہے تو مسلمان کے لیے اُس کا کھانا جائز ہے۔ یہی حکم ان بند ذبوں کے گوشت کے بارے میں اختیار کیا جائے جنہیں یہودی اور عیسائی تیار کرتے ہیں۔ یہود و نصاریٰ کے بارے میں یہ جان لینا بھی ضروری ہے کہ ان کے جن افراد پر حضور صلی اللہ علیہ وسلم کی بعثت اور دعوت کی حجت تمام ہو چکی ہے وہ اگر خدا کا ذکر بھی کریں تو ان کا ذکر اللہ اس وقت تک اللہ کے ہاں مقبول نہیں ہوگا جب تک وہ اسلام نہ قبول کر لیں۔ اس لیے ذبح کرتے وقت ایسے افراد کا اللہ کا نام لینا یا نہ لینا یکساں ہے! البتہ جن تک دعوت نہیں پہنچی اور حجت قائم نہیں ہوئی وہ اپنے پہلے دین پر قائم ہیں اور وہ صحیح ہے۔ جس جانور کو مشرک ذبح کرے، جو یہودی یا عیسائی نہیں ہے، تو اُس نے بوقت ذبح خواہ ہزار مرتبہ بھی اللہ کا نام لیا ہو اُس کا کھانا حلال نہیں ہے۔ اس کے برعکس مسلمان کا وہ ذبیحہ جس پر اللہ کا نام لینا اُسے یاد نہ رہا ہو حلال ہے اور اس کا کھانا جائز ہے کیونکہ ہر مومن کے دل میں اللہ کا ذکر ہر حالت میں موجود ہے۔ ابو داؤد کی ایک روایت میں آتا ہے کہ حضور صلی اللہ علیہ وسلم سے ایسے گوشت کے بارے میں دریافت کیا گیا جو اہل باد یہ شہرے کرتے تھے اور جس کے بارے میں معلوم نہیں ہوتا تھا کہ انہوں نے جانوروں کو ذبح کرتے وقت اللہ کا نام لیا ہے یا نہیں آپ نے فرمایا: اذکرہم اللہ علیہا انتہم وکلوها دتم خود اللہ کا نام لے لو اور اُسے کھاؤ، اسی طرح ایک مرتبہ آپ سے رومی پیبر کے بارے میں دریافت کیا گیا اور آپ کو بتایا گیا کہ اس پیبر کو اہل روم خنزیر کے پتھوں کے چستے سے بناتے ہیں۔ آپ نے جواب میں صرف آنا فرمایا کہ "إِنِّي لَا أَحْتَمِ حَلَالًا (میں ایک حلال چیز کو حرام نہیں کر سکتا) اور مزید مسائل کی بات کی طرف دھیان دینا۔

لہٰذا اس روایت کے ماخذ کوئی حوالہ نہیں دیا گیا ہے اس لیے اس کی تحقیق نہیں کی جاسکتی۔ ابو داؤد کتاب الاطعمہ میں جو روایت آئی ہے اس میں صرف اتنا ذکر ہے کہ غزوہ تبوک کے موقع پر حضور کے لیے پیڑ لایا گیا اور آپ چھری منگا کر اللہ کا نام لیا اور اسے کاٹ کر نوش فرمایا۔ خطاب نے اس کی تشریح کرتے ہوئے لکھا ہے کہ یہ پیڑ چستے سے جایا جاتا تھا دینی جانور کے دودھ پیتے بچے کو کاٹ کر اس کا مدہ نکال لیا جاتا اور اس کے ذریعے

اس موضوع پر فقہانے جو قواعد تنبیط کیے ہیں ان میں سے ایک قاعدہ یہ ہے کہ اَلطَّعَامُ لَا يُطْرَحُ بِالْمَشْكِ رَحْمَتُكَ رَحْمَتُكَ کی بنا پر طعام کو روک دینا نہیں کیا جائے گا۔ - نیز یہ قاعدہ بھی قابلِ لحاظ ہے کہ دین اللہ بيسر فبیسرو ولا تغتسرو ولا تمسرو (اللہ کے دین میں آسانی ہے تم اسے آسان ہی رکھو۔ سخت نہ بناؤ اور لوگوں کو اس سے متفرق نہ کرو)۔

فقہی نمبر ۱۱۱۱ اللہ تعالیٰ کا ارشاد ہے: "الْيَوْمَ أُحِلَّ لَكُمْ لَطَائِمُ الْبَنَاتِ، وَطَعَامُ الَّذِينَ أُوتُوا الْكِتَابَ حِلٌّ لَكُمْ..." یہ حکم اس امر کی سرچ دہل ہے کہ اہل کتاب کا طعام، جس میں ان ذبیحہ اور غیر ذبیحہ سب شامل ہے، مسلمانوں کے لیے حلال ہے۔ اہل کتاب ذبیحہ پر اللہ کا نام لیتے ہیں یا نہیں یہ اللہ کے علم میں ہے۔ ہمارے لیے تو اللہ تعالیٰ نے ان کا کھانا حلال قرار دیا ہے غور و تدبیر کے ساتھ ہو یا بغیر تدبیر کے شیخ زادہ تفسیر سورہ انعام میں ص ۳۲ پر لکھتے ہیں:

"اللہ تعالیٰ کا قول: وَلَا تَأْكُلُوا مِمَّا كُتِبَ عَلَيْكُمُ الذَّبْحُ حَتَّىٰ تَضِلُّوا فِي سَبِيلِ اللَّهِ إِنَّكُمْ سَأَلْتُمُوهُ وَاللَّهُ لَا يَهْدِي الْقَوْمَ الْكَافِرِينَ" (اور نہ کھاؤ۔ ایسا کرنا فسق ہے)۔ بظاہر ان تمام اشیاء کی تحریم پر دلالت کرتا ہے جن پر اللہ کا نام لینا عہد یا نسیاناً ترک ہو گیا ہو۔ داؤد ظاہری کا یہی مذہب ہے

(تبیہ حاشیہ ص ۲۳) نیز بنانے کے لیے دودھ جایا جاتا تھا) اور یہ صنعت کفار اور مسلمانوں کی مشترک تھی۔ ابو داؤد نے یہ روایت اس غرض کے لیے نقل کی ہے کہ نبی صلی اللہ علیہ وسلم نے اسے مباح سمجھا کیونکہ بظاہر اس کے حرام سمجھنے کی کوئی وجہ نظر نہیں آ رہی تھی" (مختصر سنن ابی داؤد، مرتبہ حامد افقی، ج ۲ ص ۳۲) مسند احمد میں ایک روایت ابن عباسؓ کی ہے کہ ایک ثرائی میں حضورؐ کے پاس بنیر کا ایک ٹکڑا لایا گیا آپ نے پوچھا کہاں کا بنا ہوا ہے؟

عرض کیا گیا کہ ایران کا ہے اور سہارا خیال ہے کہ یہ مردار سے بنتا ہے (یعنی ایسے جانور کے چمٹے سے جس کو غیر اہل الذبح یعنی جو کسی ذبح کرتے ہیں) نبی صلی اللہ علیہ وسلم نے حکم دیا کہ اللہ کا نام لے کر اسے کھاؤ اور کھاؤ لیکن اس صحابہؓ کا شک کہ عکبرؓ کے حوالہ سے روایت کئے والے شخص مشہور کذاب جابر جعفی ہے ایسے یہ قابل قبول روایت نہیں ہے۔ عکبرؓ کی دوسری روایت جو ابو داؤد و طیالسی نے عمرو بن ابی عمرو کے واسطے سے نقل کی ہے اس میں مردار کا کوئی ذکر نہیں ہوا۔

صرف طعام فیضع باطن العجم کا ذکر ہے۔ (مسند ابو داؤد و طیالسی حدیث نمبر ۱۶۸۸)۔ اب یہ بات تحقیق طلب کر دیتا ہے جس میں بنیر جانے کے لیے پختہ ہو جائے۔ (مسند احمد ج ۱ ص ۱۰۸) اس میں کس مسند و روایت ہے۔

امام احمد سے بھی اسی طرح کا مسلک مروی ہے۔ امام مالک اور شافعی نے اس سے اختلاف کیا ہے وہ ذبیحہ مسلم کو ہر صورت میں حلال قرار دیتے ہیں خواہ اس پر اللہ کا نام لیا گیا ہو یا نہ۔ ان کا استدلال حضور صلی اللہ علیہ وسلم کے اس ارشاد پر مبنی ہے کہ ”ذبیحۃ المسلمہ حلالہ وان لم یذکر اسمہ اللہ علیہا“ امام ابو حنیفہ نے عمر اقسامیہ کرنے اور نسباً تا تسمیہ ترک ہو جانے میں فرق کیا ہے۔

جس طعام پر غیر اللہ کا نام لیا گیا ہو علمائے اسے مفتی قرار دیا ہے (جیسا کہ قرآن میں آتا ہے اَوْفِیْتُمْ اٰیٰتِیْ بِغَیْرِ اللّٰهِ یٰۤاَیُّهَا الَّذِیْنَ اٰمَنُوْا ذٰلِکَ یَاۤتِیْکُمْ فِی الْبَیِّنٰتِ لَعْنَةُ اللّٰهِ عَلَیْہِمْ اِنَّہُمْ لَفٰسِقٌ کی ضمیر حاکم ربّذکر میں کلمہ ما کی جانب راجع ہو۔ اور یہ بھی درست ہے کہ ضمیر کا مرجع وَلَا تَاْكُلُوْا مِنْ مِّمَّا کَرِهَ اللّٰهُ لَہٗ اَنْ یَّکُوْنَ مِثْلَ شَاۡءٍ مِّمَّا کَرٰہَ اللّٰهُ لَہٗ اَنْ یَّکُوْنَ مِثْلَ شَاۡءٍ میں مصدر اکل کو بنا لیا جائے۔ اس صورت میں آیت کے معنی یہ ہوں گے کہ جس طعام پر غیر اللہ کا نام لیا گیا ہو اس کا کھانا فسق ہے)۔

اس کے بعد شیخ زادہؒ اس محل کلام کی تشریح کرتے ہوئے لکھتے ہیں:

”یہ رائے کہ آیت ”وَلَا تَاْكُلُوْا... الخ ان قدام اشیاء کی تحریم پر دلالت کرتی ہے جن پر اللہ کا نام قصداً یا نسیاناً متروک ہو گیا ہو اس وجہ سے ہے کہ آیت عمومی مفہوم رکھتی ہے اور کھانے پینے کی قدام اشیاء کو شامل ہے۔ چنانچہ عطاء نے اسی عمومی مفہوم کو لیا ہے۔ ان کے نزدیک ہر وہ چیز حرام ہے جس پر اللہ کا نام نہ لیا جائے۔ خواہ وہ ماکولات میں سے ہو یا مشروبات میں سے۔ لیکن جمہور فقہاء کا اجماع ہے کہ آیت کا اطلاق صرف اس جانور پر ہے جس کی جان اللہ کا نام لیے بغیر زائل ہو گئی ہو۔ ایسے جانور کی تین حالتیں ہو سکتی ہیں (۱) اُسے ذبح نہ کیا گیا ہو بلکہ کسی دوسرے طریقے سے اُس کی موت واقع ہوئی ہو۔ (۲) اُسے ذبح کیا گیا ہو لیکن غیر اللہ کا نام لیا گیا ہو (۳) یا اُس پر اللہ یا غیر اللہ، کسی کا نام نہ لیا گیا ہو۔ پہلی دونوں شکلوں میں بلا اختلاف اُس کا گوشت حرام ہے۔ تیسری قسم مختلف فیہ ہے اور اس میں تین قول ملتے ہیں۔

(۱) وہ مطلق حرام ہے جیسا کہ آیت ”وَلَا تَاْكُلُوْا... الخ کے عموم سے واضح ہوتا ہے جو متنبوں شکلوں کو شامل ہے۔

(۲) مطلق حلال ہے۔ یہ امام شافعیؒ کا مسلک ہے۔ ان کے نزدیک مکرک التسمیہ ذبیحہ ہر صورت میں حلال ہے۔ تسمیہ کا ترک خواہ عمداً ہو یا نسیاناً، بشرطیکہ اسے اہل الذبح نے ذبح کیا ہو، امام موصوف، آیت کے عموم کو المیتہ اور اهل غیر اللہیہ والی آیات کے ساتھ خصوص میں تبدیل کر کے اس کی دلالت کو صرف اہل الذکر و مشکلوں تک محدود کرتے ہیں۔ تفسیری شکل کے جواز میں یہ دلیل دیتے ہیں کہ ہر مومن کے دل میں ہر حالت میں اللہ کا ذکر موجود ہے۔ اس پر علم ذکر کی کبھی حالت طاری نہیں ہوتی۔ اس لیے اُس کا ذبیحہ بھی ہر صورت میں حلال ہے۔ اس کی حلت اس وقت حرمت میں تبدیل ہوگی جب کہ ذبیحہ پر غیر اللہ کا نام لے لیا گیا ہو کیونکہ اللہ تعالیٰ نے ذبیحہ بغیر تسمیہ کو فسق فرمایا ہے۔ بہر حال اہل اسلام کا اتفاق ہے کہ جس جانور کو مسلمان نے ذبح کیا ہو اور اس پر ذکر اللہ ترک کر دیا ہو اُس کا گوشت کھانا فسق کے حکم میں نہیں ہے۔ کیونکہ آدمی کسی اجتہادی حکم کی خلاف ورزی سے فسق کا مرتکب نہیں ہوتا۔ خلاصہ یہ کہ ”بِالْمَسِيذِ كَمَا سَمِىَ اللّٰهُ“ کا اطلاق صرف پہلے دونوں مشکلوں پر ہوگا۔ اس کی تائید اگلی آیت ”وَإِنَّ الشَّيَاطِينَ لَيُوحُونَ إِلَىٰ أَوْلِيَآءِهِمْ يُخَيِّدُوهُمَ“ (شیاطین اپنے ساتھیوں کے دلوں میں اغراضات افکار کرتے ہیں تاکہ وہ تم سے جھگڑا کریں) اسے بھی ہوتی ہے۔ کیونکہ اولیاء الشیاطین کا مجادلہ صرف دونوں مشکلوں پر تھا۔ پہلا مردار کے مسئلہ پر تھا۔ جس کے بارے میں وہ مسلمانوں پر یہ اقراض کرتے تھے کہ جسے باز اور لٹا مارے اُسے تم کھا لیتے ہو اور جسے اللہ مارے اُسے نہیں کھاتے ہو۔ اور دوسرا جھگڑا غیر اللہ — یعنی بتوں وغیرہ — کے نام پر ذبح کرتے کے بارے میں کرتے تھے۔ اور مسلمانوں سے کہتے تھے ”تمہارا بھی خدا ہے اور ہمارے بھی خدا ہیں۔ تم اپنے خدا کے نام پر جو ذبح کرتے ہو ہم اُسے کھا لیتے ہیں لیکن جسے ہم اپنے خداؤں کے نام پر ذبح کرتے ہیں تم اُسے کیوں نہیں کھاتے ہو؟“ چونکہ انہی دونوں مشکلوں پر ان کا مجادلہ تھا اس لیے دلائل کٹوا کی انہی دونوں صورتوں کے لیے مخصوص ہے نیز آیت کے اختتام میں اللہ کا ارشاد ہے ”وَإِنِ اطَّعْتَهُمْ لَيَنْكُرُنَّكُمْ كُفْرًا“ (اگر تم نے ان کی اطاعت قبول کر لی تو یقیناً تم مشرک ہو گئے)۔ اس ارشاد کی روش سے بھی یہ واضح ہوتا ہے کہ اطاعت کفار و

مشرکین متروک التسمیہ طعام کے کھالینے سے نہیں ہوگی بلکہ مرد اور کو مباح ٹھہرانے اور بیویوں پر جانوروں کی قربانی دینے اور ذبح کرنے سے ہوگی۔

(۳) تیسرا قول یہ ہے کہ اگر ذبح کرنے والے نے اللہ کا نام عمداً ترک کیا ہے تو اس کا ذبیحہ حرام ہے اور اگر اس سے سہواً ترک ہوا ہے تو ذبیحہ حلال ہے۔ امام ابو حنیفہ کا یہی قول ہے۔ امام صاحب فرماتے ہیں کہ اگرچہ آیت وَلَا تَكُلُوا مِمَّا فِي تَعْمَلُونَ شَكْلِينَ داخل ہیں اور تینوں کی حرمت ثابت ہوتی ہے لیکن سہواً متروک التسمیہ ذبیحہ اس آیت کے حکم سے دوجوہ کی بنا پر خارج ہے۔ اولاً اس لیے کہ اِنَّهُ لَيَنْفَعُ کی ضمیر کھانا نہیں بلکہ اللہ کی جانب دلالت ہے کیونکہ یہ قریب ہے اور میر کو قریبی مرجع کی جانب لوٹانا اولیٰ ہے پس بلاشبہ تسمیہ کو قصداً نظر انداز کرنے والا فاسق ہے۔ لیکن جو سہواً کشتار ہو گیا ہو وہ غیر مکلف ہے اور خارج از حکم ہے۔ اس لیے آیت کے یہ معنی ہونگے کہ جس جانور پر عمداً اللہ کا نام نہ لیا گیا ہو اس کا گوشت نہ کھاؤ اور ناسی خود بخود حکم سے مستثنیٰ قرار پائے گا۔ دوسری دلیل امام صاحب یہ دیتے ہیں کہ ایک بار حضور صلی اللہ علیہ وسلم سے صحابہ نے دریافت کیا کہ اگر جانور ذبح کرتے وقت اللہ کا نام لینا بھول جائے تو اس کے گوشت کا کیا حکم ہے؟ آپ نے فرمایا: اُس کا گوشت کھالو۔ اللہ کا نام ہر مومن کے دل میں موجود ہے۔

”اَوْ تَوَلَّيْنَاكَ“ میں یہود اور نصاریٰ دونوں شامل ہیں۔ (اس لیے حکم آیت وَطَعَامُ الَّذِينَ اَوْ تَوَلَّيْنَاكَ یہود و نصاریٰ کے ذرائع ہمارے لیے حلال ہیں خواہ انہوں نے غیر اللہ کا نام لے کر ذبح کیے ہوں۔ حضرت ابن عباس رضی اللہ عنہ کا قول ہے کہ اگر نصاریٰ مسیح کے نام پر جانور ذبح کریں تو اس کا گوشت کھانا ہمارے لیے حلال نہیں ہے۔ لیکن علماء کی اکثریت یہ رائے رکھتی ہے کہ مسیح کے نام پر بھی ذبح کیا ہوا جانور حلال ہے۔ ایک بار امام شعبی اور عطاء سے دریافت کیا گیا کہ اگر نصاریٰ مسیح کے

لئے یہ بات خلاف واقعہ ہے مسیح کے نام پر کسی جانور کا ذبح کیا جائے عریض طور پر ماہی وغیرہ اللہ یا کسی تعریف میں آتا ہے۔ اس کے حلال ہونے پر علماء کی اکثریت کیسے متفق ہو سکتی ہے۔ الفقہ علیٰ اہل البیہ جلد اول میں اس کے متعلق مذاہب اربعہ کا حکم ہے کہ اگر اہل کتاب میں سے

نام پر ذبح کریں تو کیا اُس جانور کا گوشت مسلمانوں کے لیے حلال ہے۔ تو ان دونوں نے جواب دیا کہ نصاریٰ کا ذبیحہ ہمارے لیے حلال ہے۔ کیونکہ اللہ تعالیٰ نے نصاریٰ کے ذبايح کو ہمارے لیے جب حلال کیا ہے تو اس کے علم میں تھا کہ نصاریٰ بوقت ذبح کس کا نام لیں گے۔

تحقیق مسئلہ

علمائے عراق کے یہ دونوں فتوے کوئی نئی چیز نہیں ہیں۔ ان سے پہلے فضیلۃ الشیخ حسین محمد مخلوف صاحب، اور ان سے بھی پہلے مفتی محمد عبدہ اور علامہ رشید رضا تنمییہ اور تذکیہ کے بغیر نصاریٰ کے ذبوح کو حلال قرار دے چکے ہیں۔ اس معاملہ میں ان سب حضرات کے دلائل قریب قریب یکساں ہیں لیکن قبل اس کے کہ ہم ان دلائل پر کوئی بحث کریں، یہیں دیکھنا چاہیے کہ یہ مسئلہ بجائے خود کیا ہے۔

حیوانی غذاؤں کے متعلق قرآن کی عائد کردہ قیود [قرآن مجید میں گوشت کے استعمال پر جو حدود و قیود عائد کی گئی ہیں، اور پھر اس حدیث صحیحہ میں نبی صلی اللہ علیہ وسلم نے ان کی جو تشریحات فرمائی ہیں وہ حسب ذیل ہیں وہ اشیاء جن کا کھانا حرام ہے] اولین قید جسے قرآن میں چار جگہ صاف صاف الفاظ میں بیان کیا گیا ہے یہ ہے کہ مردار، خون، سوراخ کا گوشت، اور وہ جانور جسے اللہ کے سوا کسی اور کے نام پر ذبح کیا گیا ہو حرام ہے۔ یہ قسم کئی سورتوں میں سے سورہ انعام (آیت ۱۶۵) اور سورہ نحل (آیت ۱۱۵) میں وارد ہوا ہے اور مدنی سورتوں میں سے سورہ بقرہ (آیت ۱۷۳) اور سورہ مائدہ (آیت ۳) میں اس کا اعادہ کیا گیا ہے۔ سورہ مائدہ، جو آخری احکامی سورہ ہے، اس پر دو باتوں کا مزید اضافہ کرتی ہے۔ اوں یہ کہ

۳۔ کوئی شخص ذبح کے وقت میح کا نام لے تو اس کا کھانا حلال نہیں ہے (۱۶۵)۔ مالکیہ اہل کتاب کے ذبیح کی صلت کے لیے بشرط امکان اس پر غیر اللہ کا نام نہ لیا گیا ہو (۱۶۵)۔ ثنائیہ مسلمان کے ذبیح کے متعلق کہتے ہیں کہ اگر وہ جانور ذبح کرتے ہوئے اللہ کے ساتھ محمد صلی اللہ علیہ وسلم کا نام لے لے اور اس سے اس کی میت شریک کی ہو تو اس کا ذبیح حرام ہو جائیگا (۱۶۵)۔ چنانچہ کہتے ہیں کہ نصاریٰ اگر ذبح کے وقت میح کا نام لے تو اس کا ذبیح حلال نہیں ہے (۱۶۵)۔ سوال یہ ہے کہ جب مذہب اربعہ اس کی حرمت پر متفق ہیں تو وہ کن علماء کی اکثریت ہے جو اسے حلال قرار دیتی ہے۔ ام

حرف وہی مردار حرام نہیں ہے جو طبعی موت مرا ہو، بلکہ وہ جانور بھی حرام ہے جو کھا کھٹ کر، یا چوٹ لگ کر، یا بلندی سے گر کر، یا ٹکرا کر مرا ہو یا جسے کسی دزد نے پھاڑا ہو۔ دوم یہ کہ جو جانور مشرکین کی قربان گاہوں پر ذبح کیا جائے وہ بھی حرمت کے حکم میں مَا أَهْلَ لَیْغِبِیْرَ اللّٰہِ بِہ کے ساتھ شریک ہے۔ خواہ اس پر غیر اللہ کا نام لیا جائے یا نہ لیا جائے۔

نبی صلی اللہ علیہ وسلم نے ان حرام اشیاء میں گدھے اور کھلیوں والے دندوں اور نیچوں کی ٹھکانی پر نکل کر بھی شامل فرمایا ہے جیسا کہ بکثرت احادیث صحیحہ سے ثابت ہے تفصیل کے لیے ملاحظہ ہو نیل الاوطار کتاب الاطعمہ والصید والذبايح

ذبح کے لیے تذکیہ کی شرط [دوسری تفسیر قرآن مجید یہ بیان کرتا ہے کہ صرف وہی جانور حلال ہے جس کا تذکیہ کیا گیا ہو۔ سورہ مائدہ میں ارشاد ہوتا ہے:

حرام کیا گیا تم پر مرا ہوا جانور... اور کھا کھٹا ہوا
اور چوٹ کھایا ہوا اور گرا ہوا اور ٹکرا ہوا اور
جس کو دزد نے پھاڑا ہو، بخیر اس کے جس کا تم
ذکیت کرو (آیت ۳)

اس کا صاف مطلب یہ ہے کہ جس جانور کی موت تذکیہ سے واقع ہو صرف وہی حرمت کے حکم سے مستثنیٰ ہے، باقی تمام وہ صورتیں جن میں تذکیہ کے بغیر موت واقع ہو جائے، حرمت کا حکم ان سب پر جاری ہوگا تذکیہ کے مفہوم کی کوئی تشریح قرآن میں نہیں کی گئی ہے اور نہ لغت اس کی صورت متعین کرنے میں کچھ زیادہ مدد کرتی ہے۔ اس لیے لامحالہ اس کے معنی متعین کرنے کے لیے ہم کو سنت کی طرف رجوع کرنا ہوگا۔ سنت میں اس کی دو تعلیل بیان کی گئی ہیں۔

ایک شکل یہ ہے کہ جانور ہلکے قابو میں نہیں ہے، مثلاً جنگلی جانور ہے جو بھاگ رہا ہے یا اڑ رہا ہے۔ یا وہ ہمارے قابو میں تو ہے مگر کسی وجہ سے ہم اس کو باقاعدہ ذبح کرنے کا موقع نہیں پاتے۔ اس صورت میں جانور کا تذکیہ یہ ہے کہ کسی تیر تیز سے اس کے جسم کو اس طرح زخمی کر دیں کہ خون بہ جائے اور

جافور کی موت ہمارے پیدا کردہ نعم کی بوجہ سے خون بہنے کی بدولت واقع ہو۔ حدیث میں نبی صلی اللہ علیہ وسلم اس صورت کا حکم ان الفاظ میں بیان فرماتے ہیں اور الدام بم شنتت، جس چیز سے چاہو خون بہا دو۔ (ابوداؤد۔ نسائی)۔

دوسری شکل یہ ہے کہ جافور ہمارے قابو میں ہے اور ہم اس کو اپنی مرضی کے مطابق ذبح کر سکتے ہیں۔ اس صورت میں باقاعدہ تذکیہ کرنا ضروری ہے۔ اور اس کا طریقہ سنت میں یہ بتایا گیا ہے کہ اونٹ اور اس کے مانند جافور کو ٹھکر کیا جائے اور گائے، بکری یا اس کے مانند جانوروں کو ذبح۔ نحر سے مراد یہ ہے کہ جافور کے حلقوم میں نیزے جیسی تیز چیز زور سے چھوٹی جائے تاکہ اس سے خون کا ذخارہ چھوٹے اور خون بہ بہ کر جافور بالآخر بے دم ہو کر گر جائے۔ اونٹ ذبح کرنے کا یہ طریقہ عرب میں معروف تھا۔ قرآن میں بھی اس کا ذکر کیا گیا ہے (فَصَلِّ لِرَبِّكِ وَانْحَرِي) اور سنت نبوی سے معلوم ہوتا ہے کہ آنحضرت صلی اللہ علیہ وسلم اسی طریقہ سے اونٹ ذبح کیا کرتے تھے۔ یہاں ذبح تو اس کے متعلق احادیث میں حسب ذیل احکام وارد ہوئے ہیں :

عن ابی ہریرۃ قال بعث رسول اللہ
صلی اللہ علیہ وسلم یذب بن و ذقاع
الحزامی علی جبل اوراق فی فجاج مہی
الا ان الذکاۃ فی الخلق والنبۃ، ولا
تجعلوا الانفس ان تزهق (دارقطنی)
حضرت ابو ہریرہؓ سے روایت ہے کہ نبی صلی اللہ
علیہ وسلم نے حج کے موقع پر عبد بن وقاص رضاعی
کو ایک خاستری رگ کے اونٹ پر بھیجا تاکہ منی کے
پہاڑی راستوں پر یہ اعلان کر دیں کہ ذبح کی جگہ منی
اور مدینہ کے درمیان بیٹھے اور ذبیحہ کی جان جلدی
سے نکال دو۔

عن ابن عباس ان ابنی صلی اللہ
علیہ وسلم نہی عن الذبیحۃ ان تھرس
(طبرانی)
ابن عباسؓ کی روایت ہے کہ آنحضرت صلی اللہ
علیہ وسلم نے اس بات سے منع فرمایا کہ ذبح کرتے
ہوئے آدمی شجاع تک کاٹ ڈالے۔

اسی مضمون کی روایت امام محمد نے سعید بن المسیبؓ بھی مرسل روایت کی ہے جس کے الفاظ

پس اِنَّ النَّبِيَّ صَلَّى اللّٰهُ عَلَيْهِ وَسَلَّمَ نَبِيٌّ اَنْ تَنْتَحِجَ الشَّاةُ اِذَا ذَبَحْتَ - ان احادیث کی بنا پر اور عہد نبوی و عہد صحابہ کے معمول یہ عمل کی شہادتوں پر حنفیہ، شافعیہ اور حنابلہ کے نزدیک ذبح کے لیے حلقوم اور مری (غذا کی نالی) کو اور مالکیہ کے نزدیک حلقوم اور و حین (گردن کی رگیں) کو کاٹنا چاہیے۔ (الفقه علی المذاہب الاربعہ - ج ۱ - ص ۲۵ تا ۲۷)

اضطرابی اور اختیاری ذکات کی یہ تینوں صورتیں جو قرآن کے حکم کی تشریح کرتے ہوئے سنت میں بتائی گئی ہیں، اس امر میں مشترک ہیں کہ ان میں جانور کی موت بکلفت واقع نہیں ہوتی بلکہ اس کے دماغ اور حجم کا تعلق آخری سانس تک باقی رہتا ہے، ٹہپے اور پٹھر پڑنے سے اس کے ہر حصہ جسم کا خون کچھ نہ باہر آ جاتا ہے، اور صرف سیلان خون ہی اس کی موت کا موجب ہوتا ہے۔ اب چونکہ قرآن نے اپنے حکم کی خود کوئی تشریح نہیں کی ہے، اور صاحب قرآن سے اس کی یہ تشریح ثابت ہے، اس لیے ماننا پڑے گا کہ اَلَا مَا ذَكَّيْكُمْ سے یہی ذکات مراد ہے اور سین ذور کو یہ شرط ذکات پوری کیے بغیر ملاک کیا گیا ہو وہ حلال نہیں ہے۔

ان صورتوں کے علاوہ قرآن مجید میں مذکیہ کی ایک اور شکل بھی بیان کی گئی ہے اور وہ یہ ہے کہ کسی جانور کو سدھائے ہوئے شکاری درندے نے مارا ہو، بشرطیکہ یہ سدھایا ہوا درندہ اپنے مالک کے لیے شکار کو روک رکھے۔ اس صورت میں اگر جانور درندے کے پھاڑنے سے مر بھی جائے تو وہ مذکیہ شمار ہوگا :

اور جن شکاری جانوروں کو تم سدھاتے ہو جنہیں تم شکار کو تعلیم دیتے ہو جو خانے تمہیں سکھائی ہے، وہ جس جانور کو تمہارے لیے روک رکھیں اس کا گوشت کھاؤ۔

وَمَا عَلَّمْتُمْ مِنَ الْجَوَارِحِ مُكَلِّبِينَ
تَعْلِمُونَهُنَّ لِمَا عَلَّمَكُمُ اللّٰهُ فَكُلُوا مِمَّا
اَمْسَكْنَ عَلَيْكُمْ (المائدہ، آیت ۶)

نبی صلی اللہ علیہ وسلم اس حکم کی یہ تشریح فرماتے ہیں :

فان امسك عليك فادركته حيا
اگر وہ جانور کو تمہارے لیے روک کر رکھے اور تو

اسے زندہ پالے تو ذبح کرادو اگر جانور تجھ اس
حالت میں ملے کہ تیرے کتے نے اسے ہلاک کر دیا
ہو لیکن اس میں سے کچھ کھایا نہ ہو تو اسے کھالے۔
لیکن اگر کتے نے کھایا ہو تو پھر اسے نہ کھا۔

اگر کتے نے اس میں سے کچھ کھا لیا ہو تو اس جانور
کو نہ کھا، کیونکہ اس نے وہ شکار اپنے لیے پکڑا تھا۔
اور جو شکار تو نے بے مدھے کتے سے کیا ہو اسے
اگر زندہ پا کر تو نے ذبح کر دیا ہو تو اسے کھالے۔

فَاذْبَحْهُ وَانْ اَدْرَسْتَهُ قَدْ قُتِلَ وَلَمْ
يَاْكُلْ مِنْهُ فَكُلْهُ وَانْ اَكْلَ فَلَا تَاْكُلْ
رَبَّارِي بِسْمِ

وَانْ اَكْلَ مِنْهُ فَلَا تَاْكُلْ فَاِنَّمَا اَمْسَكَ
عَلَى نَفْسِهِ (بخاری، مسلم، احمد)
وَمَا صَدَتْ بِكَ بِلَيْكٍ غَيْرَ مَعْلَمٍ
فَاَدْرَسَتْ ذَكَاتُهُ فَكُلْ (بخاری، مسلم)

اس سے معلوم ہوتا کہ مدھائے ہوئے شکاری درندے کا کسی جانور کو مالک کے لیے مارنا
قرآن کی رو سے شرط ذکات پوری کر دیتا ہے اس لیے یہ مَا اَكْلَ السَّبْعِ کی حرمت سے خارج ہو کر
إِلَّا مَا ذَكَاتُوا کے حکم استثنائی میں آ جاتا ہے لیکن قرآن یہ حکم صرف مدھائے ہوئے شکاری درندہ
ہی کے لیے بیان کرتا ہے، اور نبی صلی اللہ علیہ وسلم اس حکم سے اس درندے کو بھی خارج کر دیتے ہیں جو
پالا ہوا ہو مگر شکار کے لیے مدھا ہوتا نہ ہو، لہذا اس پر کسی دوسری چیز کو قیاس کر کے اس کے پیرے
پھاڑے ہوئے جانور کے جواز کا پہلو نہیں نکالا جاسکتا۔ حدیث کے یہ الفاظ کہ بے مدھے کتے کا مارا
ہوا شکار اگر تو نے زندہ پا کر ذبح کر دیا ہو تو اسے کھالے، اس امر کا قطعی فیصلہ کر دیتے ہیں کہ تذکیہ کے
سوا جس دوسری صورت سے بھی کوئی جانور مرا ہو وہ مردار کے حکم میں ہے

ذبیحہ کی حلت کے لیے تسمیہ کی شرط [تیسری قید قرآن میں یہ لگائی گئی ہے کہ جانور کو قتل کرنے کے وقت
اس پر اللہ کا نام لیا جائے] اس حکم کو متعدد مقامات پر مختلف طریقوں سے بیان کیا گیا ہے۔ ایجابی
طریق پر فرمایا گیا:

بِسْمِ اللّٰهِ اِسْمُ اللّٰهِ عَلَیْهِ
اِنْ كُنْتُمْ بَايْتُهُ مُؤْمِنِينَ (الانعام: ۱۱۸)

پس کھاؤ اس جانور کا گوشت جس پر اللہ کا نام
لگایا ہو اگر تم اس کی آیات پر ایمان لائے ہو

سبلی طریقے سے فرمایا گیا:

وَلَا تَأْكُلُوا أَمْثَلًا لَمْ يَنْزِلْ كَرَامًا
اللَّهُ عَلَيْهِ رَأَيْتَهُ لَفَيْتُهُ (الانعام: ۱۴۱)

اور نہ کھاؤ اس جانور کا گوشت جس پر اللہ کا نام نہ لیا گیا ہو اور یقیناً یہ (یعنی اللہ کا نام ایسے بغیر ذبح کرنا یا ایسے جانور کا گوشت کھانا) فسق ہے۔

سدھائے ہرے درندوں کے ذریعہ سے شکار کے معاملے میں بھی ہدایت فرمادی گئی:

فَكُلُوا مِمَّا أَمْسَكْنَ عَلَيْكُمْ وَ
أَذْكُرُوا اسْمَ اللَّهِ عَلَيْهِ وَاتَّقُوا اللَّهَ
إِنَّ اللَّهَ سَرِيعُ الْحِسَابِ (المائدہ: ۱۰)

پس کھاؤ اس جانور کا گوشت جسے وہ تمہارے لیے روک رکھیں اور اس پر اللہ کا نام لکھو اور اللہ سے ڈرو وہ جلدی حساب لینے والا ہے۔

پھر ہم دیکھتے ہیں کہ قرآن بہت سے مقامات پر لفظ ذبح استعمال ہی نہیں کرتا بلکہ اس کی جگہ جانور پر اللہ کا نام لینے کے الفاظ بطور اصطلاح استعمال کرتا ہے:-

لَيَسْهَدَنَّ مَا مَنَعَ لَهُمْ وَيَذْكُرُوا
اسْمَ اللَّهِ فِي آيَاتِهِمْ مَعْلُومَاتٍ عَلَى مَا
رَزَقَهُمْ مِنْ بَهِيمَتِهِ (الانعام: ۲۸)
بِكُلِّ أَمْنَةٍ جَعَلْنَا مَنْشَأَ تَبْدَأُ كُرُوا
اسْمَ اللَّهِ عَلَى مَا رَزَقَهُمْ مِنْ بَهِيمَتِهِ
الْأَنْعَامِ (الحج: آیت ۳۴)

تاکہ وہ اپنے لیے فائدے دیکھیں اور چند مخصوص دنوں میں ان جانوروں پر اللہ کا نام لیں جو اس انہیں بخشے ہیں (یعنی انہیں ذبح کریں)۔

میرا منہ کہے لیے ہم نے ایک قربانی مقرر کی ہے تاکہ وہ اللہ کا نام لیں ان مویشی جانوروں پر جو اس نے ان کو بخشے ہیں (یعنی ان کو ذبح کریں)

پس ان (افتموں) پر اللہ کا نام لکھ کر کے (یعنی انہیں نحر کر کے)۔

فَاذْكُرُوا اسْمَ اللَّهِ عَلَيْكُمْ صَوَافَّ
(الحج: آیت ۳۶)

پس کھاؤ اس میں سے جس پر اللہ کا نام لیا گیا ہو (یعنی جسے اللہ کا نام لے کر ذبح کیا گیا ہو)۔

فَكُلُوا مِمَّا ذُكِّرَ اسْمُ اللَّهِ عَلَيْهِ
(الانعام: آیت ۱۱۹)

وَلَا تَأْكُلُوا مِمَّا لَمْ يَذْكُرْ أَسْمُ
اللّٰهِ عَلَيْهِ - (الانعام - آیت ۱۲۱)

اور نہ کھاؤ اس میں سے جس پر نہیں بیا گیا اللہ کا نام
(یعنی جسے اللہ کا نام لیے بغیر ذبح کیا گیا ہو)۔

ذبح کے لیے تسمیہ کی اصطلاح کا یہ مسلسل اور پے درپے استعمال اس امر کی صریح دلیل ہے کہ
قرآن کی نگاہ میں ذبیحہ اور تسمیہ ہم معنی ہیں، کسی ذبیحہ حلال کا تصور تسمیہ کے بغیر نہیں کیا جاسکتا، اور
تسمیہ ذبیحہ حلال کی عین حقیقت میں شامل ہے۔

اب دیکھیے کہ نبی صلی اللہ علیہ وسلم سے جو روایات صحیح اور قوی سندوں کے ساتھ ہم تک
پہنچی ہیں وہ ذبح کے لیے تسمیہ کی شرعی حیثیت کیا ظاہر کرتی ہیں۔ حاتم طائی کے صاحبزادے عدی بن
حاتم وہ شخص ہیں جنہوں نے نبی صلی اللہ علیہ وسلم سے اکثر شکار کے مسائل پوچھے ہیں۔ ان کو حضور نے
جو احکام اس سلسلے میں بتائے وہ یہ ہیں:

اذا ارسلت کلک فاذکر اسم
اللہ فان احسک علیک فادسکتہ حیاً
فادبجہ وان ادسکتہ قد قتل ولم
یاکل منه فکلہ فاذا رمیت
سمک فاذکر اسم اللہ (بخاری - مسلم)
وما صدت بقوسک فذکرت
اسم اللہ علیہ فکل وما صدت
بکلک المعلن فذکرت اسم اللہ
علیہ فکل

جب تم شکار پر اپنا کتا چھوڑنے لگو تو اللہ کا نام
لے لو، پھر اگر کتا اس جانور کو تباہے لیے روک
رکھے اور تم اسے زندہ پاؤ تو ذبح کر لیا کرو اور اگر
تم اسے اس حال میں پاؤ کہ کتے نے اسے مار ڈالا
مگر اس میں سے کچھ کھایا نہیں ہے تو تم اسے کھا سکتے
ہو اور شکار پر تیر چھوڑتے وقت بھی اللہ کا نام
لے لو جس جانور کا شکار تم نے تیر کمان سے کیا ہو اور اس
پر اللہ کا نام لے لیا ہو اسے کھاؤ۔ اور جس کا شکار
تم نے سداھے ہوئے کتے کے ذریعہ سے کیا ہو
اور اس پر اللہ کا نام لے لیا ہو اسے بھی کھاؤ۔

(بخاری - مسلم)

خون بہاؤ جس چیز سے چاہو اور اللہ کا نام

اخذوا الذم بم شئت واذکر

(اسم اللہ) - (ابوداؤد - نسائی)

ما علمت من کلب اوباننا شہ
ابرسلتہ و ذکرکوت اسم اللہ علیہ نکل
مما امسک علیک (ابوداؤد - احمد)
جو کتا یا باز قہار اسد ہایا ہوتا ہو، پھر تم اسے شکار
پر چھوڑ دو اور چھوڑتے وقت اللہ کا نام لے لو تو
جس جانور کو وہ قہار سے لیے روک رکھے اس کا
گوشت تم کھا سکتے ہو۔

عدی بن حاتم کہتے ہیں کہ میں نے حضور سے پوچھا اگر میں خدا کا نام لے کر اپنا کتا چھوڑ دوں پھر
جب شکار کے پاس پہنچوں تو وہاں ایک اور کتا بھی کھڑا نظر آئے اور تپہ نہ چل سکے کہ دونوں میں سے
کس نے یہ شکار مارا ہے تو ایسی صورت میں کیا کیا جائے؟ فرمایا

فلاناکل فانما سمیت علی
کلبک ولہ قسمہ علی غیرک (بخاری - مسلم - احمد)
اے نہ کھاؤ کیونکہ تم نے خدا کا نام اپنے کتے پر لیا
تھا، دوسرے کتے پر تو نہیں لیا تھا۔

خدا اور رسول کے ان صاف اور قطعی احکام کے بعد اس امر میں کسی شک کی گنجائش نہیں رہتی
کہ شریعت میں ذبیحہ کی حلت کے لیے تسمیہ شرط ہے اور جس جانور کو اللہ کا نام لیے بغیر مارا گیا ہو
اس کا کھانا حرام ہے۔ اگر ایسی صریح آیات اور احادیث سے بھی کوئی حکم ثابت نہ ہوتا ہو تو پھر
ہمیں بتایا جائے کہ آخر کسی حکم کے ثبوت کے لیے کس قسم کی نص درکار ہے؟

تسمیہ کے بارے میں فقہاء کے مسالک انداہب فقہ میں سے حنفیہ، مالکیہ اور خلیلہ اس پر متفق
ہیں کہ جس جانور پر قصداً خدا کا نام لینے سے احتراز کیا گیا ہو اس کا کھانا حرام ہے، البتہ اگر بھولے
سے تسمیہ چھوٹ گیا ہو تو مضائقہ نہیں ہے۔ حضرت علی، ابن عباس، سعید بن المسیب، ثمری،
عطاء، طاؤس، مجاہد، حسن بصری، ابویانک، عبد الرحمن بن ابی لیلیٰ، جعفر بن محمد اور ربیعہ بن ابی
عبد الرحمن کا بھی یہی مسلک منقول ہے۔

دوسرا گروہ کہتا ہے کہ تسمیہ عداً چھوٹا ہو یا بھولے سے، دونوں صورتوں میں ذبیحہ حرام
ہو جائے گا۔ ابن عمر، نافع، شعبی اور محمد بن سیرین کی یہی رائے ہے اور اسی کو ابو ثور اور داؤد
ظاہری نے اختیار کیا ہے۔ ابراہیم نخعی سہواً چھوٹ جانے پر جانور کو مکروہ تحریمی سمجھتے ہیں۔

امام شافعیؒ کا مسلک یہ ہے کہ ذبیحہ کی حلت کے لیے قسمیہ سرے سے شرط ہی نہیں ہے ذبح کے وقت خدا کا نام لینا ایک مشروع اور منون طریقہ تو ضرور ہے، تاہم اگر نہ لیا جائے، خواہ قصد یا سہواً دونوں صورتوں میں ذبیحہ حلال ہوگا۔ صحابہ میں سے حضرت ابوہریرہؓ اور مجتہدین میں سے امام اوزاعیؒ کے سوا کسی کا یہ مسلک نہ تھا۔ اگرچہ بعض روایات میں ابن عباسؓ، عطاء بن ابی رباحؓ، امام احمد اور امام مالکؒ کی طرف بھی یہ رائے منسوب کی گئی ہے، لیکن ان کا ثابت شدہ مسلک اس کے خلاف ہے۔

عدم وجوب قسمیہ کے بارے میں اس رائے کے حق میں شافعیہ کی پہلی دلیل یہ ہے کہ آیت لَا تَأْكُلُوا شَافَعِيَّةَ کے دلائل اور انکی کمزوری | وَمَا لَكُمْ مِمَّا كَرِهَ اللَّهُ عَلَيْهِ وَإِنَّهُ لَفِشْقٌ مِّنْ وَادٍ كَوْعُفٍ کے معنی میں لینا بلاغت کے خلاف ہے، کیونکہ آیت کا پہلا کلمہ جملہ فعلیہ انشائیہ ہے اور دوسرا اسمیہ خبریہ، ایسے دو مختلف جملوں کے درمیان عطف درست نہیں ہو سکتا۔ اس دلیل سے وہ اس واد کو حالیہ قرار دے کر معنی یہ کرتے ہیں کہ نہ کھاؤ اس جانور میں سے جس پر اللہ کا نام نہ لیا گیا ہو اس حال میں کہ وہ فحش ہو۔ پھر اس فحش کی تشریح وہ سورہ انعام کی آیت ۱۴۵ سے کرتے ہیں جس میں ارشاد ہوا ہے کہ أَوْ فَنِفْءًا أَهْلًا بَعْدَ الرَّحْمَةِ بِهٖ دِیَاوہ فحش ہو کہ اللہ کے سوا دوسرے کا نام اس پر لیا گیا ہو۔ اس طرح وہ آیت کا مطلب یہ بنا دیتے ہیں کہ صرف غیر اللہ کے نام پر ذبح کیا ہوا گوشت ہی حرام ہے، اللہ کا نام نہ لینے سے کوئی حرمت مانع نہیں ہوتی۔

لیکن یہ ایک بہت ہی کمزور تاویل ہے جس پر متعدد قوی اقرضات وارد ہوئے ہیں: اولاً، آیت کے متبادر معنی ہرگز وہ نہیں ہیں جو اس تاویل سے بنتے گئے ہیں۔ آیت کو پڑھ کر اس معنی کی طرف ذہن خود بخود منتقل نہیں ہوتا، البتہ اگر آدمی پہلے یہ ارادہ کر لے کہ قسمیہ کے بغیر ذبح کیے ہوئے جانور کو حلال قرار دینا ہے تب یہ تکلف اس آیت کے یہ معنی بنا سکتا ہے۔

ثانیاً، جملہ فعلیہ انشائیہ پر جملہ اسمیہ خبریہ کا عطف اگر بلاغت کے خلاف ہے تو حالیہ فقرے میں ات اور لام تاکید کا استعمال ہی کو نسا بلاغت کے مطابق ہے۔ اگر اللہ تعالیٰ کو وہی بات

کہنی ہستی جو شوائع کہتے ہیں تو وہ ہونستی (اس حال میں کہ وہ فسق ہو) فرماتا، نہ کہ وہ نہ لہستی (اس حال میں کہ یقیناً وہ ضرور فسق ہو)۔

نمائند، استدلال کے جوش میں جملہ فعلیہ انشائیہ پر خبریہ کے حلف کو بلاغت کے خلاف کہتے ہوئے ان حضرات کو پوری آیت بھی یاد نہ رہی۔ پوری آیت یہ ہے:

وَلَا تَأْكُلُوا أَمْثَالَهُمْ بِمَا كَرِهُوا اللَّهُ عَلَيْهِ وَإِنَّهُ لَفُتْنٌ وَإِنَّا لَشَاطِطِينَ لِيُوْحُونَ
إِلَىٰ أُولِيَائِهِمْ يَوْمَ يُجَاءُ دُرُّكُمْ وَإِنْ أَطَعْتُمُوهُمْ هَلَكَ نَكَمٌ كَثِيرٌ كُونُوا اس آیت میں اگر وَاِنَّهٗ
لَفُتْنٌ کے دو کو حالیہ مان بھی لیا جائے تو جملہ فعلیہ انشائیہ پر اسمیہ خبریہ کے عطف سے بچھا
نہیں چھوڑتا، کیونکہ اس کے بعد کا فقرہ لامحالہ خبریہ ہے جسے کسی طرح بھی حالیہ نہیں بنایا جا سکتا۔
اور اس کا عطف لامحالہ جملہ انشائیہ پر پڑ رہا ہے۔ پھر قرآن میں اس طرز کلام کی یہی ایک مثال نہیں

بکثرت مقامات پر اسی طرح فعلیہ انشائیہ پر اسمیہ خبریہ کو معطوف کیا گیا ہے۔ مثلاً نَاجِدٌ وَهُمْ ثَمَنَيْنِ جَدَّةٌ وَلَا تَقْبَلُوا لَهُمْ شَهَادَةً أَبَدًا وَأَوَّلِيكَ هُمَا لَفِيقُونَ (النور آیت) وَلَا تَنْكِحُوا الْمُشْرِكِينَ حَتَّىٰ يَوْمٍ وَلَآئِمَةٌ مِّنْهُ خَيْرٌ مِّنْ مُّشْرِكَةٍ وَلَا تُعْجِبْكُمْ وَلَا تَنْكِحُوا الْمُشْرِكِينَ حَتَّىٰ يَوْمٍ وَلَآئِمَةٌ وَلَعَبْدٌ مِّنْ خَيْرٍ مِّنْ مُّشْرِكٍ وَلَا تُعْجِبْكُمْ (البقرہ، آیت ۲۲۱)۔ اب یا تو اپنے بلاغت کے اصولوں پر نظر ثانی کر لیجیے، یا پھر کھل کر کہہ دیجیے کہ قرآن کا کلام بلاغت کے خلاف ہے، اس لیے کہ ہر جگہ جہاں قرآن میں جملہ فعلیہ انشائیہ اور جملہ اسمیہ خبریہ کے درمیان ما و ہے وہاں عاطفہ کو حالیہ بنانا ممکن نہیں ہے۔

راہِ اِسا تاویل سے آیت کے معنی یہ بنتے ہیں کہ ”نہ کھاؤ اس جانور میں سے جس پر نہ لیا گیا ہو اللہ کا نام اس حال میں کہ قیدیٰ وہ ضرور فسخ ہو کہ لیا گیا ہو اس پر غیر اللہ کا نام“ سوال یہ ہے کہ اگر اصل مقصود صرف اُس جانور کو حرام کرنا تھا جسے غیر اللہ کے نام پر ذبح کیا گیا ہو تو کیا آیت کا پہلا حصہ بالکل بہل و فضول اور لالینی نہیں ہو گیا؟ اس صورت میں یہ کہنے کے تو سرے سے کوئی معنی ہی نہیں رہتے کہ جس جانور پر اللہ کا نام نہ لیا گیا ہو اس میں سے نہ کھاؤ۔ اس کے بجائے مدعا

© rasailojaraid.com

صرف یہ کہنے سے حاصل ہو جاتا ہے کہ نہ کھاؤ اس جانور میں سے جس پر لیا گیا ہو اللہ کے سوا کسی
اللہ کا نام۔ کیا کوئی صاحب عقل آدمی اس بات کی کوئی معقول توجیہ کر سکتا ہے کہ آخر یہاں
لَا تَاْكُلُوْا مِمَّا لَمْ يَذْكُرِ اللّٰهُ عَلَيْهٖ كَيْفَہٗ کہنے کی حاجت ہی کیا تھی؟

خامشاً، اگر اس واو کو حالیہ بھی مان لیا جائے تو کوئی وجہ نہیں کہ ہم وَارِثُہٗ لَفِشْتٰی کی تفسیر
ایک دور واز کی آیت کے الفاظ اَوْفَسَقَا اٰهْلَ بَعِیْرٍ اللّٰہِ بَدَہٗ سے کریں۔ آخر کیوں نہ ہم اس
آیت کے لفظ فِشْتٰی کو اسی معنی میں لیں جو زور دے لغت اس کے معنی ہیں، یعنی نافرمانی اور
خروج انطاغت۔ اس صورت میں آیت کا سیدھا سا وحا مفہوم یہ ہو گا کہ نہ کھاؤ اس جانور کا
گوشت جس کو ذبح کرتے ہوئے اللہ کا نام لیا گیا ہو اس حالت میں جبکہ وہ فسق ہو (یعنی جبکہ جان
بوچھ کر اللہ کا نام لینے سے احتراز کیا گیا ہو، اس لیے کہ فسق کا اطلاق حکم کی دانستہ خلاف ورزی
پر ہی ہوتا ہے نہ کہ سہواً چھوٹ جانے پر)۔ یہ تاویل شافعیہ کی تاویل کے مقابلے میں زیادہ قابل
ترجیح ہے، کیونکہ ایک طرف تو یہ ان تمام آیات اور احادیث سے مطابقت رکھتی ہے جو
اس مسئلے کے متعلق وارد ہوئی ہیں، اور دوسری طرف یہ تاویل اختیار کرنے سے آیت کا ایک
پورا فقرہ (وَلَا تَاْكُلُوْا مِمَّا لَمْ يَذْكُرِ اللّٰہُ عَلَیْہِہٖ) بے معنی ہونے سے بچ جاتا ہے۔

دوسری دلیل حضرات شافعیہ یہ دیتے کہ ایک گروہ نے رسول اللہ صلی اللہ علیہ وسلم کی
خدمت میں حاضر ہو کر عرض کیا تھا کہ کچھ لوگ (جو نئے نئے مسلمان ہوئے تھے) باہر سے ہماری
بستی میں گوشت بیچنے آتے ہیں۔ ہمیں کچھ پتہ نہیں کہ وہ جانور ذبح کرتے وقت اللہ کا نام لیتے
ہیں یا نہیں۔ کیا ہم یہ گوشت کھا سکتے ہیں؟ حضورؐ نے اس کے جواب میں فرمایا سَمَوْا عَیْہِہٖ
اَسْمَہٗم وَاْكُلُوْا، تم خود ہی اس پر اللہ کا نام لے لیا کرو اور کھاؤ، (یہ روایت بخاری، ابوداؤد
نسائی اور ابن ماجہ میں حضرت عائشہ سے مروی ہے)۔ اس سے شافعیہ یہ استدلال کرتے
ہیں کہ تسمیہ واجب نہیں۔ کیونکہ اگر یہ واجب ہوتا تو حضورؐ شکر کی حالت میں اس گوشت کے
کھانے کی اجازت نہ دیتے۔ حالانکہ دراصل یہ حدیث ان کے مدعا کے خلاف پڑتی ہے۔ اس

ثابت ہوتا ہے کہ قسمیہ کا واجب ہونا عہد نبوی میں مسلمانوں کے درمیان ایک معلوم و معروف مسئلہ تھا، اسی وجہ سے تو لوگ اس گوشت کے متعلق پوچھنے آئے جو نئے نئے مسلمان ہونے والے دیہاتی کاٹ کر لاتے تھے۔ ورنہ یہ سوال پیدا ہی کیوں ہوتا اور پوچھنے کا تکلف ہی کیوں کیا جاتا۔ پھر ان کے سوال کا جواب حضورؐ نے دیا وہ بھی اس خیال کی توثیق کرنے والا تھا۔ اگر ان لوگوں کا یہ خیال صحیح نہ ہوتا اور گوشت کے حلال یا حرام ہونے میں قسمیہ اور عدم قسمیہ کا درحقیقت کوئی اثر نہ ہوتا تو حضور صاف صاف ان سے یہی فرما دیتے کہ ذبیحہ کی حلت کے لیے قسمیہ شرط نہیں ہے۔ تم لوگ ہر قسم کا گوشت کھا لیا کرو خواہ ذبح کے وقت خدا کا نام لیا گیا ہو یا نہ لیا گیا ہو۔ لیکن اس کے بجائے حضورؐ نے فرمایا تو یہ کہ تم خود خدا کا نام لے کر کھا لیا کرو۔ اس کا مقول مطلب جو باذنی تامل آدمی کی سمجھ میں آ جاتا ہے وہ یہ ہے کہ اول تو مسلمان کے ذبح کیے ہوئے گوشت کے متعلق تمہیں یہی سمجھنا چاہیے کہ وہ قاعدے کے مطابق ٹھیک ذبح کیا گیا ہوگا اور اطمینان کے ساتھ اسے کھا لینا چاہیے، لیکن اگر تمہارے دل میں کچھ شک رہ ہی جاتا ہے تو رفع و سواس کے لیے خود بسم اللہ کہہ لیا کرو۔ ظاہر ہے کہ مسلمان کے ہر ذبیحہ کے متعلق جو شہروں اور دیہات کی دکانوں پر ملتا ہے آدمی کہاں یہ تحقیق کرتا پھر سکتا ہے، اور شریعت کب اس کو اس تحقیق کا مکلف کرتی ہے کہ اس نے حلال جانور کاٹا ہے یا حرام، تذکرہ کیا ہے یا نہیں اور وہ یا مسلمان ہے یا پرانا، تمام قواعد شرعیہ سے واقف ہے یا نہیں۔ بادی النظر میں آدمی کو مسلمان کی ہر چیز کو صحیح ہی سمجھنا چاہیے۔ آئیہ کہ اس کے غلط ہونے کا کوئی ثبوت سامنے آ جائے۔ ثبوت کے بغیر جو شک دل میں پیدا ہو اسے وجہ اعتنا بنانے کے بجائے اس طرح کے شکوک کو بسم اللہ یا استغفر اللہ کہہ کر دفع کر دینا چاہیے۔ یہ تعلیم ہے جو اس حدیث سے ملتی ہے۔ قسمیہ کے عیوم وجوب کی کوئی دلیل اس میں نہیں ہے۔

ایسا ہی کمزور استدلال وہ ایک تابعی بزرگ کی اس مرسل روایت سے کرتے ہیں جسے ابو داؤد نے مراسیل میں نقل کیا ہے کہ رسول اللہ صلی اللہ علیہ وسلم نے فرمایا ذبیحۃ المسلم حلال

ذکر اسم اللہ اولہ و بید کرنا نہ ان ذکر و بید کرنا اسم اللہ؟ مسلمان کا ذبیحہ ملال ہے خواہ اس نے اللہ کا نام لیا ہو یا دلیا ہو۔ وہ نام لیا بھی تو ظاہر ہے کہ اللہ ہی کا لے گا۔ یہ حدیث اول تو ایک غیر معروف تابعی کی مرسل روایت ہے جس کا یہ وزن بھی نہیں ہو سکتا کہ متعدد آیات اور مرفوع متصل لحد سے جس چیز کا وجوب ثابت ہو رہا ہو اسے یہ غیر واجب ثابت کر سکے۔ پھر دیکھنا یہ ہے کہ اگر یہ روایت قطعی صحیح بھی ہو تو کیا واقعی اس سے تسمیہ کا عدم وجوب ظاہر ہوتا ہے؟ زیادہ سے زیادہ جو بات اس سے ظاہر ہوتی ہے وہ تو یہ ہے کہ کوئی مسلمان اگر خدا کا نام بیسے بغیر جانور ذبح کر بیٹھا ہو تو اسے عمدًا ترک تسمیہ پر محمول کرنے کے بجائے نیاں پر محمول کیا جائے، اور یہ سمجھا جائے کہ اگر وہ نام نیاں تو اللہ ہی کا نیاں غیر اللہ کا نہ مینا، اور اس بنا پر اس کے ذبیحہ کو ملال سمجھ کر کھایا جائے۔ اس سے یہ مضمون کہاں نکلتا ہے کہ جو لوگ ذبیحہ پر خدا کا نام لینے کے سرے سے قائل ہی نہ ہوں، اور جن کا نظریہ ہی اس کے خلاف ہو، ان کا ذبیحہ بھی ملال ہے اور سرے سے ذبیحہ پر خدا کا نام لینا ہی ضروری نہیں ہے۔ اس حدیث کے الفاظ کو چاہے کتنا ہی کھینچا اور تانا جائے، اس میں اس مفہوم کی گنجائش نہیں نکلتی۔

یہ ہے کل کائنات ان دلائل کی جو فقہائے شافعیہ تسمیہ کے غیر واجب ہونے پر لائے ہیں۔ کوئی شخص تقلید کی قسم کھا کر بیٹھ گیا ہو تو ممکن ہے کہ وہ انہیں اہل دلائل سمجھے۔ لیکن میں نہیں سمجھتا کہ جو شخص ان کا تنقیدی جائزہ لے وہ کبھی یہ محسوس کیے بغیر رہ سکتا ہے کہ وجوب تسمیہ کے دلائل کے مقابلے میں یہ کس قدر بے وزن دلائل ہیں۔

پس جانوروں کے گوشت کی حلت کے بارے میں جو شرائط قرآن اور احادیث صحیحہ سے ثابت ہیں وہ یہ ہیں کہ :

(۱) وہ ان اشیاء میں سے نہ ہو جنہیں اللہ اور اس کے رسول نے فی نفسہ حرام قرار دیا ہے۔

(۲) ان کا تذکیہ کیا گیا ہو۔ اور

(۳) ان کو ذبح کرتے وقت اللہ کا نام لیا گیا ہو۔

جس گوشت میں یہ تینوں شرائط پوری نہ ہوتی ہوں وہ طہیات سے خارج اور ان خباثت میں داخل ہے جن کا استعمال اہل ایمان کے لیے جائز نہیں ہے۔

ذبیحہ اہل کتاب کا مسئلہ | اب دیکھنا چاہیے کہ خاص طور پر ذبايح اہل کتاب کے بارے میں قرآن سنت سے کیا حکم ثابت ہے۔ قرآن مجید میں ارشاد ہوا ہے:

الْيَوْمَ أُحِلَّ لَكُمُ الطَّيِّبَاتُ ۚ
طَعَامُ الذِّبْيِ أَوْ دَوَاكِنُ كَلْبٍ
وَعَطَاكُمْ حِلًّا لِّفَهُمُ الرَّمَاثُ (آیت ۵)

آج تمہارے لیے طہیات حلال کر دیئے گئے، اور جن
گوشتوں کو کتابی گئی ہے ان کا کھانا تمہارے لیے حلال
ہے اور تمہارا کھانا ان کے لیے حلال

اس آیت کے الفاظ صاف بتا رہے ہیں کہ اہل کتاب کے دسترخوان پر جو کھانا ہمارے لیے حلال کیا گیا ہے وہ لازماً صرف وہی ہے جو طہیات میں سے ہو۔ اس کا یہ مطلب نہیں ہے اور نہیں ہو سکتا کہ جو چیزیں ہمارے لیے قرآن اور احادیثِ صحیحہ کی رو سے خباثت ہیں، جن کو ہم اپنے گھر میں یا کسی مسلمان کے گھر میں نہ خود کھا سکتے ہیں نہ کسی دوسرے کو کھلا سکتے ہیں، وہی چیزیں جب عیسائی یا یہودی کے دسترخوان پر ہمارے سامنے رکھی جائیں تو وہ ہمارے لیے حلال ہو جائیں۔ اس سیدھی اور صاف تاویل کو چھوڑ کر اگر کوئی شخص دوسری تاویلیں کرنا چلے تو زیادہ سے زیادہ چار باتیں کہہ سکتا ہے: ایک یہ کہ اس آیت نے تمام ان آیات کو منسوخ کر دیا جو گوشت کی حلت و حرمت کے متعلق سورہ نحل، انعام، بقرہ اور خود اس سورہ مائدہ میں وارد ہوئی ہیں۔ یعنی بالفاظ دیگر یہ ایک ایسی آیت قرآن میں آگئی ہے جس نے جھٹکے ہی کو نہیں مرفار، سور، خون، نذر، بغیر اللہ، سب کو مطلقاً حلال کر دیا۔ مگر اس نسخ کے لیے کوئی دلیل عقلی یا نقلی قیامت تک پیش نہیں کی جاسکتی۔ سب سے زیادہ کھلا ہوا ثبوت اس دعویٰ کی لغویت کا یہ ہے کہ گوشت کے بارے میں وہ تینوں قیود بن کا ہم نے اوپر ذکر کیا ہے خود اسی سورہ مائدہ میں، اسی سلسلہ کلام میں، اس آیت سے بالکل متصل بیان کی گئی ہیں۔ کون صاحب عقل یہ کہہ سکتا ہے کہ ایک عبارت کے تین مسلسل و متصل فقرہ میں سے آخری فقرہ پہلے دو کا ناخبر ہوا کرتا ہے۔

دوسری تاویل یہ کی جاسکتی ہے کہ اس آیت نے صرف تذکیہ اور قسمیہ کے احکام کو منسوخ کیا ہے، سودا اور مردار اور خون اور ماہل بغیر اللہ بہ کی حرمت کا حکم منسوخ نہیں کیا۔ مگر ہمیں نہیں معلوم کہ ان دونوں قسم کے احکام میں تفریق کے لیے وہاں میں سے ایک کے نسخہ اور دوسرے کے بقا کے لیے بجز ایک خالی خوبی اور عباد کے کوئی دلیل بھی کسی کے پاس ہے۔ اگر دلیل کوئی صاحب رکھتے ہوں تو قسم اللہ وہ اسے پیش فرمائیں۔

تیسری تاویل یہ کی جاسکتی ہے کہ اس آیت نے مسلمانوں کے دسترخوان اور اہل کتاب کے دسترخوان میں فرق کر دیا ہے۔ مسلمان کے دسترخوان پر تو کھانے پینے کے معطلے میں وہ تمام قیود باقی رہیں گی جو قرآن میں مختلف مقامات پر بیان کی گئی ہیں، لیکن اہل کتاب کے دسترخوان پر وہ سب ختم ہو جائیں گی اور ہمیں آزادی ہوگی کہ جو کچھ بھی وہ ہمارے سامنے لا رکھیں اسے ہم کھائیں۔ اس تاویل کے حق میں بڑی سے بڑی دلیل جو دی جاسکتی ہے وہ صرف یہ ہے کہ اللہ تعالیٰ کو معلوم تھا کہ اہل کتاب کیا کچھ کھاتے ہیں، پس جب یہ جانتے ہوئے اس نے ہمیں ان کے ہاں کھانے کی اجازت دی تو اس کے معنی یہ ہیں کہ جو کچھ بھی وہ کھاتے ہیں وہ سب ہم ان کے ہاں کھا سکتے ہیں خواہ وہ سودا یا مردار یا غیر اللہ کے نام کی قربانی یا مٹکا۔ لیکن اس استدلال کی بڑھ دوہی آیت کاٹ دیتی ہے جس سے یہ دلیل نکالی گئی ہے۔ اس میں صاف کہا گیا ہے کہ اہل کتاب کے ہاں تم صرف طہیات کھا سکتے ہو اور طہیات کے لفظ کو مبہم بھی نہیں رہنے دیا گیا ہے بلکہ اس سے پہلے وہ مفصل آیتوں میں کھول کر بتایا جا چکا ہے کہ طہیات کیا ہیں۔

چوتھی تاویل یہ ہو سکتی ہے کہ اہل کتاب کے ہاں بس سود نہیں کھایا جاسکتا باقی سب کچھ کھایا جاسکتا ہے۔ یا سود، مردار، خون اور ماہل بہ بغیر اللہ تو ہم نہیں کھا سکتے مگر تذکیہ اور قسمیہ کے بغیر جو گوشت فراہم کیا گیا ہو اسے ہم کھا سکتے ہیں۔ مگر تاویل غیرہ کی طرح یہ بھی محض ایک بے دلیل دعویٰ ہے کہ کوئی معقول یا منقول دلیل اس مسئلے میں پیش نہیں کی جاسکتی کہ قرآن کے احکام میں یہ فرق کس بنا پر کیا گیا ہے، اور اہل کتاب کے دسترخوان پر ایک حکم کیوں باقی رہتا ہے اور دوسرے کیوں مرتفع

ہو جاتے ہیں۔ اگر تہ تغیر قری اور یہ استثناء قرآن سے ماخوذ ہے تو بتایا جائے کہ کس جگہ سے ماخوذ ہے۔ اگر حدیث سے نکالا گیا ہے تو معلوم ہو کہ کس حدیث سے اور اگر کوئی عقلی دلیل اس کی بنیاد ہے تو وہی سامنے لے آئی جائے۔

ذبیحہ اہل کتاب کے معاملہ میں فقہاء کے مسلک | اس مسئلے میں حنفیہ اور حنابلہ کا مسلک یہ ہے کہ اہل کتاب کے دسترخوان پر بھی ہمارے لیے کھانے پینے کے معاملے میں وہی فیو دیں جو خود اپنے گھر میں کھانے کے لیے قرآن و سنت میں بیان کی گئی ہیں۔ تذکیہ اور تسمیہ کے بغیر ہم کوئی گوشت نہ اپنے ہاں کھا سکتے ہیں ذبیحہ و نصاریٰ کے ہاں۔ (الفقہ علی المذہب الاربعہ جلد اول صفحہ ۷۶-۷۷) شافعیہ کہتے ہیں کہ یہودی اور نصرانی اگر غیر اللہ کے نام پر ذبح کریں تو اس کا کھانا حرام ہے، لیکن اگر وہ اللہ کا نام لیے بغیر ذبح کریں تو ان کا ذبیحہ ہم کھا سکتے ہیں، کیونکہ تسمیہ سرے سے واجب ہی نہیں ہے، نہ مسلم کے لیے نہ کتابی کے لیے کتاب مذکورہ جلد دوم، ص ۲۳-۱ اس مسلک کی کمزوری ہم اوپر واضح کر چکے ہیں اس لیے اس پر بحث کی حاجت نہیں۔

مالکیہ اگرچہ ذبیحہ کی حلت کے لیے تسمیہ کو شرط مانتے ہیں لیکن وہ کہتے ہیں کہ اہل کتاب کے لیے یہ شرط نہیں ہے، ان کا ذبیحہ خدا کا نام لیے بغیر بھی حلال ہے کتاب مذکورہ جلد دوم، ص ۷۲۔ اس کے حق میں صرف یہ دلیل پیش کی جاتی ہے کہ نبی صلی اللہ علیہ وسلم نے غزوہ خیبر کے موقع پر یہودی عورت کا بھیجا ہوا گوشت کھا لیا تھا اور یہ نہیں پوچھا تھا کہ وہ خدا کا نام لے کر ذبح کیا گیا ہے یا نہیں۔ لیکن یہ واقعہ تسمیہ کے حکم سے اہل کتاب کے استثناء کی دلیل اگر بن سکتا تھا تو صرف اس صورت میں جبکہ یہ بات ثابت ہوتی کہ اُس زمانے میں عرب کے یہودی اللہ کا نام لیے بغیر ذبح کرتے تھے اور پھر بھی حضور نے اس امر سے واقف ہوتے ہوئے اُن کا ذبیحہ نوش فرمایا۔ محض اتنی سی بات کہ آپ نے وہ گوشت تناول فرماتے وقت تسمیہ اور عدم تسمیہ کے متعلق کچھ فریفت نہیں فرمایا، وجوب تسمیہ کے حکم سے اہل کتاب کے مستثنیٰ ہونے کی دلیل نہیں بن سکتی۔ ممکن ہے کہ حضور کو اپنے زمانے کے یہودیوں کے متعلق یہ معلوم ہو کہ وہ اللہ کا نام لیکر ہی ذبح کرتے ہیں۔ اس لیے

آپ نے جلتا تیل ان کا لایا ہو اگر گشت کھایا ہو۔

ابن عباس کا قول یہ تھا کہ آیت طَعَامُ الَّذِينَ أُوتُوا الْكِتَابَ حَلَلٌ لَّكُمْ نے آیت لَا تَأْكُلُوا أَمْثَلَكُمْ يُدْرِكُوا أَعْيُنَ اللَّهِ ذَوُ السُّجُودِ کو منسوخ کر دیا اور اہل کتاب اُس حکم سے مستثنیٰ کر دیئے گئے (البداء و کتاب الاضاحی)۔ لیکن یہ ابن عباس کی فاتی تاویل ہے، کوئی حدیث مرفوعہ نہیں ہے۔ اور ابن عباس بھی اس رائے میں منفرد ہیں۔ کوئی دوسرا صحابی اس تاویل و تفسیر میں ان کا ہم خیال نہیں ہے۔ پھر کوئی معقول وجہ بھی انہوں نے اس بات کی بیان نہیں کی ہے کہ اس آیت نے اُس آیت کو کیوں منسوخ کر دیا، اور صرف اسی آیت کو منسوخ کر کے کیوں رہ گئی، کھانے پینے کے متعلق باقی ساری قصود کو بھی اس نے کیوں نہ منسوخ کر ڈالا۔

عطاء اور اوزاعی اور مکحول اور لیث بن سعد کا مسلک یہ تھا کہ اس آیت نے مَا أَهْلَ بَعْنٍ اللہ پہ کو حلال کر دیا ہے عطاء کہتے ہیں کہ اہل کتاب کے ہاں ہم غیر اللہ کے نام پر ذبح کیا ہوا گوشت کھا سکتے ہیں۔ ادعای کہتے ہیں کہ اگر تم اپنے کان سے بھی سن لو کہ عیسائی نے مسیح کے نام پر کُتا چھوڑا ہے تب بھی اس کا مارا ہوا شکار کھا لو۔ مکحول کہتے ہیں کہ اپنے کنبسوں اور اپنی مذہبی تقریبات کے لیے اہل کتاب جو قربانیاں کریں ان کے کھانے میں مضائقہ نہیں ہے (احکام القرآن مہیصاص ج ۱ ص ۳۹۵)۔ مگر اتنی بڑی بات کی دلیل صرف یہ ہے کہ اللہ تعالیٰ کو معلوم تھا کہ اہل کتاب غیر اللہ کے نام کی قربانیاں کرتے ہیں اور پھر بھی اس نے فرما دیا کہ اہل کتاب کا کھانا تمہارے لیے حلال ہے۔ حالانکہ اللہ تعالیٰ کو تو یہ بھی معلوم تھا کہ اہل کتاب میں سے نصاریٰ سور کھانے میں اور شراب پیتے ہیں۔ پھر کیوں نہ ساتھ ساتھ سور و شراب کی حلت کا حکم بھی اسی آیت سے نکال ڈالا جائے؟

ان مختلف مذاہب میں سے صحیح اور فوری مذہب ہمارے نزدیک صرف حنفیہ اور حنبلیہ کا ہے۔ باقی مذاہب میں سے کسی مذہب کی پیروی اگر کوئی کرنا چاہے تو اپنی ذمہ داری پر کرے، لیکن جبکہ اوپر کی بحث میں دکھایا جا چکا ہے، ان کے وجوہ و دلائل اس قدر کمزور ہیں کہ ان کی بنیاد پر کسی حرام کا حلال اور کسی واجب کا غیر واجب ثابت ہونا بہت مشکل ہے۔ اس لیے میں کسی

خدا ترس آدمی کو یہ مشورہ نہیں دے سکتا کہ وہ ان مذاہب میں سے کسی کا سہارا لیکر یورپ اور امریکہ میں ٹھکے کا گوشت کھانا شروع کر دے۔ آخر میں دو باتوں کی وضاحت کرنا ضروری ہے:

اول یہ کہ بسا اوقات چھوٹے جانور مثلاً مرغ، کبوتر وغیرہ ذبح کرتے ہوئے یہ صورت پیش آجاتی ہے کہ ذرا سی بے احتیاطی سے جانور کی گردن کٹ کر سر و طرسے فوراً الگ ہو جاتا ہے فقہاء کے ایک گروہ نے کہا ہے کہ اس طرح کے ذبیحہ کو کھالینے میں مضائقہ نہیں۔ اب اس چیز کو بنیاد بنا کر موجودہ زمانے کے بعض علماء نے یہ فتویٰ دیا ہے کہ جہاں تمام جانوروں کے لیے ذبح کا طریقہ ہی یہ ہو کہ ایک مشین بیک نمرب مرکب کر پھینک دے وہاں بھی تذکیہ کی شرط پوری ہو جاتی ہے لیکن فقہاء کے اقوال کو نص نیا کر ان سے ایسے احکام مستنبط کرنا جو بھلے خود منصوص احکام میں ترمیم کر دائیں، کوئی صحیح طریقہ نہیں ہے۔ تذکیہ کے متعلق شریعت کے احکام ہم اوپر نقل کر چکے ہیں اور وہ احکام جن نصوص پر مبنی ہیں وہ بھی ہم نے صریح کر دیئے ہیں۔ اب یکس طرح جائز ہو سکتا ہے کہ اگر کچھ فقہاء نے احیاناً بلا ارادہ ان احکام کے خلاف کوئی واقعہ پیش آجانے کی صورت میں لوگوں کو کوئی سہولت دیدی ہے تو اسے اسل قانون قرار دے لیا جائے اور شریعت کے احکام تذکیہ عملاً منسوخ کر دیئے جائیں۔

دوسری بات، یہ ہے کہ فقہاء نے یہ کہا ہے اور بالکل صحیح کہا ہے کہ مسلم اور اہل کتاب کے ہر ذبیحہ متعلق یہ کھوج لگانے کی ضرورت نہیں ہے کہ اس پر اللہ کا نام لیا گیا ہے یا نہیں، البتہ اگر ایجاباً یہ معلوم ہو کہ کسی ذبیحہ پر خدا کا نام نہیں لیا گیا ہے تو اس کھانے سے پرہیز کرنا چاہیے اس کی بنیاد پر بھی یہ نئے ظاہر کی گئی ہے کہ بوراؤپر امریکہ میں جو گوشت طلب ہے اس کے بارے میں کھوج لگانے کی کیا ضرورت ہے اہل کتاب کا فیچہ ہے اس کی اسی طلب کا رخ تھا جس طرح مسلم ممالک میں مسلمان تصانیف گوشت خرید کر کھاتے ہو۔ لیکن یہ بات، عرفاً ہی صورت میں صحیح ہو سکتی ہے جبکہ ہمیں اہل کتاب کے کسی گروہ یا ان کی کسی آبادی کے متعلق یہ معلوم ہو کہ وہ اصولاً عقیدۃ اللہ کا نام لیکر ذبح کرنے کے قائل ہیں۔ یہ ہے وہ لوگ جن کے متعلق ہم جانتے ہیں کہ وہ حرام و حلال کی ان فیوہ کے سر سے غافل ہی نہیں ہیں اور جو اصولاً یہ نہیں مانتے کہ جانور کے حلال اور حرام ہونے میں اللہ یا غیر اللہ کا نام لینے اور نہ لینے کا بھی کوئی دخل ہے۔ ان کے ذبیحہ پر یہ اطمینان کرنے کی آخر کیا مقول وجہ ہو سکتی ہے؟